

باند کے مجاہدہ صفا ظاہر شود خاطر ت کی رقم فیض پذیر دہیہات مکراز نقش
پر آگندہ ورق سادہ کئی، (ورق، ۲۱،)

اقتباس بالا میں عبادت و ریاضت کی بہتری سے متعلق نہایت حکیمانہ انداز میں ایک عبرت انگیز نکتہ پیش کیا گیا ہے کہ کنویں میں اگر کوئی مردہ جانور گر پڑے (یا کنویں میں گر کر مر جائے) تو ایسی حالت میں کنویں کا پانی ناپاک ہو جاتا ہے۔ اس کے پاک ہونے کی ایک ہی صورت ہے کہ پہلے مردار نکالا جائے، اس کے بعد پانی نکالا جائے، تبھی کنوں پاک ہو گا ورنہ نہیں۔ بغیر مردار نکالے کوئی لاکھ کنویں سے پانی نکالے، لیکن کنوں کبھی پاک نہیں ہو گا۔ اسی طرح انسانی قلب ایک کنوں ہے۔ اگر اس میں حُبٌ دنیا سمائی ہوئی ہے تو اس کو دنیا وی محبت سے پاک کیے بغیر خدا کی محبت اس میں نہیں سما سکتی۔ یہی سبب ہے کہ لاکھ عبادت و ریاضت کے باوجود بھی نتیجہ بے سود ہی رہے گا۔ اس نکتہ کو اس طرح بھی بیان کیا گیا ہے کہ:

”طالب دنیا و طالب خدا ہر دوضد آن لا مجتمعان انڈ“

یعنی دنیا طلبی اور خدا طلبی دونوں ایک دوسرے کی ضد ہیں، دونوں یکجا نہیں ہو سکتے۔ لہذا طلب خدا کے لیے دنیا سے اظہار بے زاری لازمی ہے، ورنہ نہیں۔

زیر نظر کتاب میں دیگر موضوعات، مثلاً فنا فی اللہ و بقا بالله کا تصور، ماہ رمضان المبارک و یوم عاشورہ، مرشد و طالب کے مابین اختلاط، نماز جماعت میں صفت اول میں حاضری، وجود و سعی، اقسام عبادت، عبادت میں مرشد کا تصور، خواب میں دیدار رسول ﷺ، مکتوباتِ صدی کی فضیلت اور نماز قلائل وغیرہ بھی زیر بحث آئے ہیں، جن پر بخوب طوالت اظہار خیال سے احتراز کیا گیا ہے۔ تاہم ان سطور میں کتاب میں درج جن موضوعات پر قلم اٹھایا گیا ہے وہ کہاں تک قرآن و حدیث سے مطابقت رکھتے ہیں، اسے موضوع بحث بنانا قرآن و حدیث پر گہری نظر رکھنے والے ماہرین کا کام ہے۔ راقم الحروف کے مطابق یہ کتاب اب تک قلمی ہے، اس کے کئی نئے ہیں، جن کا ابتداء میں ذکر کیا جا چکا ہے۔ حاملینِ تصوف اور اس سے دلچسپی رکھنے والے اس کی اشاعت کا اہتمام کریں تو بہتر ہے۔

حوالی و مراجع

- ۱ رازی کا اصل نام میر عسکری تھا۔ بیش تر تذکروں میں یہی نام درج ہے، مگر اس کی اصل تصنیف ثمرات الحیات میں بطور نام 'میر علی عسکری' درج ہے۔ (ملاحظہ ہو شرات کا نسخہ خطی شمارہ ۳۸، سالار جنگ میوزیم، ورق، ۱) رازی اور نگ زیب کے عہد شاہزادی ہی سے اس کے دربار سے منسلک تھا۔ ولی کی گورنری (۱۰۰۸-۱۱۰۸ھ)
- جیسے عہدہ جلیلہ پر ۷۱ سال تک کامیابی کے ساتھ برقرار رہ کر وہ ریچ الٹانی ۱۱۰۸ھ، اکتوبر ۱۶۹۶ء میں ۸۰ سال کی عمر میں فوت کر گیا۔ ملاحظہ ہو بذریعہ داس خوشنگو: سفینہ خوشنگو ۱۳۸۳، آثار عالم گیری ۳۸۳، ریاض الافکار، ورق ۲۶، لیکن یہ بینا ۱۰۳۱ اور مآثر الامراء ۲/۸۲۲ میں وفات کا سال ۷۱۱۰۸ھ درج ہے۔
- ۲ عاقل خان رازی: ثمرات الحیات (مخطوط) کرزن کلکشن، شمارہ ۳۳۸، ایشیا ٹک سوسائٹی کلکتہ
- ۳ ایضاً، لشون ضمیمہ، شمارہ ۱۰۶، علی گڑھ / نور الحسن انصاری: فارسی ادب بہ عہد اور نگ زیب، ولی، ۱۹۶۹ء، ص ۵۲۳
- ۴ حضرت برهان الدین رازی الہی عہد عالم گیری کے ایک معروف بزرگ اور عارف باللہ صوفی تھے۔ وہ شطّاری سلسلہ سے وابستہ تھے، جن کی جائے قیام ریاست گجرات کے مقام برهان پور میں تھی۔ ان کا انتقال اسی مقام پر ۱۰۸۳ھ/ ۱۶۷۲ء کو ہوا۔ (ملاحظہ ہومعارف، عظیم گڑھ، متی ۱۹۵۱ء اور دسمبر ۱۹۵۵ء / اسٹوری: پرشین لٹریچر، ۲/۵۸۲، لندن ۱۹۷۰ء)
- ۵ صحیح بخاری: ۱، صحیح مسلم: ۵۰۳۶
- ۶ تفسیر القرآن العظیم، ابن کثیر، تفسیر آیت مذکور

☆☆☆

بحث و نظر

قرآن مجید میں نظم و ترتیب کی نوعیت محترمہ نشاء جلیم

اللہ تعالیٰ کی یہ سنتِ جاریہ رہی ہے کہ اس نے ہر رسول کو کسی نہ کسی مججزہ کے ساتھ بھیجا ہے اور اس کا مقصد دعویٰ نبوت کی تصدیق رہا ہے۔ دیگر انبیاء کرام کی طرح اللہ تعالیٰ نے خاتم الانبیاء ﷺ کو بھی زمانہ اور مخاطبین کی رعایت سے قرآن مجید کی شکل میں مججزہ عطا کیا۔ آپؐ کے اس سب سے بڑے مججزے کی خصوصیت یہ ہے کہ بار بار تحدی کے باوجود کفار مکہ اس کے جواب میں کوئی چھوٹی سے چھوٹی سورہ بھی پیش نہ کر سکے۔ ان کے خطباء اور بلغاۓ کی کثرت بھی ان کے کام نہ آسکی۔ اس وقت اللہ نے حتیٰ طور پر اعلان کر دیا:

قُلْ لَعِنْ اجْتَمَعَتِ الْإِنْسَنَ وَالْجِنْ عَلَىٰ أَنْ يَأْتُوا بِمِثْلِ هَذَا الْفُرْقَانِ لَا
يَأْتُونَ بِمِثْلِهِ وَلَوْ كَانَ بَعْضُهُمْ لِيَعْضِي ظَهِيرًا

(بی اسرائیل: ۸۸)

”کہہ دو کہ اگر انسان اور جن سب کے سب مل کر اس جیسی کوئی چیز لانے کی کوشش کریں تو نہ لاسکیں گے، چاہے وہ ایک دوسرے کے مدگار ہی کیوں نہ ہوں۔“

قرآن کریم رہتی دنیا تک کے لیے مججزہ ہے۔ تمام دنیا کے انسان مل کر بھی اس جیسا کلام پیش کرنے کی کوشش کریں تو کامیاب نہیں ہو سکتے۔ اس کے اعجاز کے مختلف پہلو ہیں۔ ایک پہلو اس کا نظم ہے۔

نظمِ قرآن

عربی زبان میں ”نظم“ کے معنی تالیف و ترتیب اور ایک چیز کو دوسری چیز سے

ملانے اور ختم کرنے کے ہیں۔ چنانچہ نَظَمُ الْلُّوْلُؤَا مطلب ہوگا: میں نے موئی کو دھاگے میں پروردیا۔ تنظیم، بھی نظم کے ہم معنی لفظ ہے، اسی سے ہے نَظَمُ الشِّعْرَ۔ میں نے شعر ترتیب دیا۔ کلام کی ترتیب و تالیف کے لیے 'نظم الكلام' بولتے ہیں۔ کسی اچھی ترتیب کے لیے 'هذا نظم حسن' کہا جاتا ہے۔ ۲۔ اسی معنی میں نظم القرآن کا بھی استعمال کیا جاتا ہے، لعنی مصحف میں موجود قرآنی عبارت کو ترتیب سے رکھا۔ ۳۔

لہذا نظم کے مشترک لغوی معنی ہوئے: ایک چیز کو دوسرا چیز کے ساتھ اس طرح ملانا اور ترتیب دینا جیسے موئی کے دانے ایک خاص انداز و ترتیب سے دھاگے میں پرورے جاتے ہیں۔ اصطلاح میں اس سے مراد وہ علم ہے جو قرآن حکیم کی آیات اور سورتوں کی ترتیب میں نظم اور ان میں باہمی ربط و تعلق کی نوعیت اور حکمت سے بحث کرتا ہے۔ ۴۔ اس علم کی ضرورت اس حقیقت کے پیش نظر بڑھ جاتی ہے کہ مصحف کی موجودہ ترتیب نزوی نہیں، بلکہ تو قیفی ہے۔ اس لیے آیات اور سورتوں میں نظم اور ارتباط کا سمجھنا ضروری ہے۔ پورا قرآن از اول تا آخر باہم مربوط ہے، لیکن قرآن حکیم کی آیات و سور میں مناسبات اور روابط کبھی جلی ہوتے ہیں کبھی غنی اور کبھی بہت زیادہ غنی۔ سورتوں کے داخلی نظم میں زیادہ تر ایک مرکزی موضوع کو نمایاں حیثیت حاصل ہوتی ہے، پھر جزیئات اور تفصیلات اس کے ساتھ مربوط اور متصل ہوتی ہے۔ ۵۔

نظم قرآن سے متعلق نقطہ ہائے نظر

نظم قرآن کے سلسلے میں عام طور سے مفسرین کے تین نقطہ ہائے نظر ہیں اور ان تینوں میں کافی فرق ہے۔

پہلا نقطہ نظر: پہلے گروہ کا نقطہ نظر یہ ہے کہ قرآن کریم چوں کہ تینیس (۲۳) سال میں نازل ہوا ہے، اس لیے اس میں کوئی ربط و ترتیب تلاش کرنے کی ضرورت نہیں، اس کی ہر آیت ایک مستقل مضمون کی حامل ہے۔ اس نقطہ نظر کی نمائندگی شیخ عز الدین عبدالسلام (م ۶۲۰ھ / ۱۲۲۰ھ)، علامہ شوکانی (م ۱۲۰۵ھ / ۱۳۷۴ھ)

۱۸۳۴) اور شاہ ولی اللہ (م ۱۱۷۶ھ / ۱۷۱۵ء) جیسے اکابر علم کرتے ہیں۔

چنانچہ شیخ عزّ الدین لکھتے ہیں کہ: ”قرآن مجید میں (۲۰) سال سے زیادہ بھی مدت میں مختلف حالات کے اندر گونا گوں احکام لے کر نازل ہوا ہے، اس لیے جو چیز اس طرح نازل ہوئی ہواں میں کسی قسم کا ربط و نظم تلاش کرنا بے سود ہے“ ۶۔

علامہ شوکانی اپنی تفسیر فتح القدیر میں لکھتے ہیں کہ: ”تفسیر قرآن کے سلسلے میں بعض مفسرین نے ایک انوکھا اور نیا علم ایجاد کیا ہے، جو نہ صرف غیر ضروری، بے سود اور لا حاصل ہے، بلکہ اس کا تعلق ان امور سے ہے جن پر گفتگو کرنے کی ممانعت آتی ہے، یعنی انہوں نے قرآن کی موجودہ آیتوں اور سورتوں میں مناسبت اور ربط بیان کرنے کی کوشش کی ہے، جو تمام تر تکلفات پر مبنی ہے اور علانیہ قرآن کے ساتھ نا انصافی ہے“ ۷۔

ہندوستانی علماء میں شاہ ولی اللہ کا بھی یہی خیال تھا کہ قرآن کی جملہ آیتوں اور سورتوں میں نظم و ترتیب کی تلاش بے سود ہے، کیوں کہ اہل عرب کلام میں اس طرح کے تصنیفی نظم و ترتیب سے کلیّہ نا آشنا تھے جس کا رواج متاخرین کے یہاں ملتا ہے۔ ۸۔

دوسری نقطہ نظر: دوسرے گروہ کا نقطہ نظر یہ ہے کہ قرآن مجید ایک منظم اور مربوط کلام ہے۔ اس کی موجودہ ترتیب اپنے اندر نہایت حکیمانہ مناسبت اور انتہائی موزونیت رکھتی ہے۔ اس نقطہ نظر کے حامیوں میں علامہ ابو بکر نیشاپوری (م ۳۲۲ھ)، قاضی ابو بکر بن العربي (م ۵۳۳ھ)، امام فخر الدین رازی (م ۲۰۶ھ) علامہ زمخشري، علامہ بدال الدین زركشی، علامہ علی بن احمد ابراہیم المہانی (م ۸۳۵ھ) علامہ برہان الدین بقاعی (م ۸۸۵ھ)، علامہ ابن قیم، علامہ ولی الدین ملوی، علامہ جلال الدین سیوطی، علامہ ابو حعفر بن زبیر شیخ ابو حیان (م ۷۰۸ھ) اور مولانا اشرف علی تھانوی (م ۱۳۲۷ھ) وغیرہ قابل ذکر ہیں۔

تیسرا نقطہ نظر: تیسرا گروہ کا نقطہ نظر یہ ہے کہ قرآن مجید کی آیتوں اور سورتوں میں نہ صرف یہ کہ مناسبت پائی جاتی ہے، بلکہ اس کی آیتیں اور سورتیں ایک ایسے جامع اور وسیع نظام کے تحت واقع ہیں جس نے اس کی ہر سورہ کو ایک حکیمانہ خطبہ بنادیا ہے اور

اس کی چند سورتوں کے مجموعہ کو مربوط ابواب کے قالب میں ڈھال دیا ہے۔ اس طرح پورا مجید شروع سے آخر تک بخلاف سورہ بھی اور بخلاف آیت بھی ایک مرتب، مربوط اور منضبط کلام ہے اور اس کی تمام سورتیں اور سورتوں کی تمام آیتیں باہم ڈگر اس طرح پیوست ہیں کہ اگر اس میں سے کسی سورہ کو یا کسی آیت کو نکال دیا جائے یا کسی سورہ کی کسی آیت کو مقدم یا مونخر کر دیا جائے تو اس کا سارا نظام درہم برہم ہو جائے گا۔ نظم کا یہ تصور دور جدید کے عظیم مفسر اور ترجمان القرآن علامہ محمد الدین فراہی (۱۸۲۳-۱۹۳۰) کا ہے۔ ۹

نظم و ترتیب کی نوعیت

نظم قرآن کے سلسلے میں مفسرین کے یہ تین نقطہ ہائے نظر پائے جاتے ہیں۔ ان میں بعض اہل علم اسے تکلفِ محض سے تعبیر کرتے ہیں، بعض وہ ہیں جو ہر آیت کو مقبل سے مربوط قرار دیتے ہیں۔ بعض وہ بھی ہیں جو پورے قرآن مجید کو موضوع واحد قرار دیتے ہیں۔ اسی بنابر قرآن مجید میں نظم کی بنیادی طور پر دو اقسام ابھر کر سامنے آتی ہیں:

۱۔ وحدۃ الموضوع، یعنی پورا قرآن کلمۃ واحدہ ہے، اس کی سورتوں اور آیتوں کو ایک مضبوط شیرازے نے اس طرح باندھ رکھا ہے کہ کوئی سورہ یا آیت تو کجا، اس کے ایک لفظ کو بھی اپنی جگہ سے ہٹایا نہیں جاسکتا۔

۲۔ مناسبت کی دیگر انواع: جیسے نظم بین الایات (تمام آیتیں باہم ڈگر متصل اور مربوط ہیں) نظم بین السور (آیات کی طرح تمام سورتیں بھی باہم متصل اور مربوط ہیں)

وحدت موضوع

اس نظریہ کو دو انداز سے پیش کیا گیا ہے۔ ایک یہ کہ پورا قرآن ایک ہی موضوع میں سمٹا ہوا ہے اور دوسرا یہ کہ ہر سورہ کا ایک مرکزی مضمون ہے۔

۱۔ قرآن مجید کلمۃ واحدہ ہے۔ اس کا مطلب یہ ہے کہ قرآن مجید کا ایک ہی عنوان ہے، جس کے تحت تمام سورتوں اور آیات کو لا یا گیا ہے۔ مثلاً بعض علماء کا قول

ہے کہ پورا قرآن سورہ فاتحہ کے اجمالی کی تفصیل ہے۔ ۱۰۔ یا یہ کہا جاتا ہے کہ سورہ فاتحہ بندے کی دعا ہے کہ خدا یا! میری رہنمائی کر۔ اس کے جواب میں اللہ تعالیٰ قرآن مجید اس کے سامنے رکھ دیتا ہے کہ یہ ہے وہ رہنمائی جس کا تو طالب ہے۔ ۱۱۔ اس سے معلوم ہوتا ہے کہ قرآن مجید میں بیان شدہ تمام چیزیں، خواہ ان کا تعلق اقوام سے ہو یا افراد سے، مقامات سے ہو یا واقعات سے، احکام سے ہو یا عبادات سے، سب ہدایات اور رہنمائی کی چیزیں ہیں۔ اس سے قرآن مجید کا مجموعی نظام اور اس کا کلمہ واحدہ ہونا صاف ظاہر ہوتا ہے۔

۲۔ دوسرا پہلو یہ ہے کہ ہر سورہ کا ایک موضوع ہوتا ہے جس کے گرد اس سورہ کی تمام آیات موجود ہوتی ہیں۔ اسے سورہ کا عمود کہا جاتا ہے۔ مولانا حمید الدین فراہمی لکھتے ہیں:

”عمود ہر سورہ کا ایک ہی ہوتا ہے، لیکن بسا اوقات بہت سی چیزوں کو اپنے اندر سمیٹ لیتا ہے۔ مثلاً سورۃ الحجرات کے عمود کولو۔ ہے ایک ہی بات، گولگت میں ہم اس کے لیے ایک ہی جامع لفظ نہ پاسکیں۔ تعبیر مطلب کے لیے یوں کہہ سکتے ہیں کہ اس سورہ میں بد خلقی پر ملامت اور جھوڑ کی ہے، عام اس سے کہ وہ بد خلقی خیال سے تعلق رکھتی ہو یا قول سے یا عمل سے۔ چنانچہ اس میں نبی ﷺ کے سامنے گفتگو میں سبقت آپؐ کی آواز پر آواز بلند کرنے، عام آدمیوں کی طرح آپؐ گوپکار نے، بے ضرورت اور بے موقع آپؐ کو زحمت دینے اور کسی فاسق کی اطلاع پر کسی قوم پر ٹوٹ پڑنے کی ممانعت کی گئی ہے۔ پھر مسلمانوں کی دو جماعتوں میں اصلاح، ظالم کے خلاف مظلوم کی حمایت اور ان کے درمیان عدل کا حکم دیا گیا ہے۔ اس کے بعد لوگوں کے ساتھ تمسخر سے، ان کی عیب جوئی سے، تباہ بالا لقب سے، بدگمانی سے، تحسس سے، غیبت سے، غورِ نسب سے، ادعائے پارسائی سے اور پھر سب سے آخر میں، سب سے بدترین شے، یعنی نبی کریم ﷺ پر اپنے اسلام کا احسان دھرنے سے روکا گیا ہے۔ یہ ایک مثال میں نے اس لیے پیش کی ہے کہ تم وحدت میں کثرت کا جلوہ دیکھ سکو۔“ ۱۲

آیات کے ما بین ربط و مناسبت

آیات میں ربط و مناسبت کی بنیادی طور پر دو قسمیں ہیں:

۱۔ ظاہری ربط ۲۔ مخفی ربط

ظاہری ربط

دو آیات کے درمیان بغیر گھرے غور و خوض کے حاصل ہونے والا ربط ظاہری ربط کہلاتا ہے۔ اس صورت میں ایک آیت یا توحیدہ مقررہ کے طور پر ہوگی، یا ماقبل آیت کا بدل ہوگی، یا اسے تاکید یا تفسیر کے لیے لا یا گیا ہوگا، یا وہ کسی دوسرے ظاہری انداز سے مر بوٹ ہوگی۔ ۱۳۔ اس کی مثالیں درج ذیل ہیں:

۱۔ دوسری آیت پہلی آیت کی تفسیر ہو، یعنی بعد کی آیت ماقبل آیت میں پائے جانے والے اجمال کی تفسیر ہو، مثلاً:

إِنَّ الْإِنْسَانَ خُلِقَ هُلُوقًا إِذَا مَسَّهُ الشَّرْجُ وَعًا وَإِذَا مَسَّهُ

الْخَنِيْزَ مَنْوَعًا۔ (المعارج: ۱۹-۲۱)

”بے شک انسان بے صبرا ہے، کہ جب اسے مصیبت آتی ہے تو گبرا اٹھتا ہے اور جب اسے دولت ملتی ہے تو بخیل ہو جاتا ہے۔“

اس آیت کریمہ میں هلو عا کے لفظ میں پایا جانے والا اجمال اگلی دونوں آیات میں کھولا جا رہا ہے کہ انسان کی بے صبرا یہ ہے کہ نگ حالات میں جزع و فزع کرنے لگتا ہے اور فراغی والے حالات میں بخیل ہو جاتا ہے۔

۲۔ دوسری آیت پہلی آیت کی تاکید ہو، جیسے:

وَيَا قَوْمٍ مَا لَيْ أَدْعُوكُمْ إِلَى النَّجَاهَةِ وَتَدْعُونَنِي إِلَى النَّارِ تَنْدَعُونَنِي

لَا كُفَّرٌ بِاللَّهِ وَأَشْرِكُ بِهِ مَا لَيْ سَلِيْلِي بِهِ عِلْمٌ۔ (آل عمران: ۲۴-۲۵)

”اے میری قوم! کیا بات ہے کہ میں تمہیں جہنم سے چھترانا چاہتا ہوں اور تم مجھے اس کی طرف بلا رہے ہو؟ تم مجھے بلا تے ہو، تاکہ میں اللہ

قرآن مجید میں نظم و ترتیب کی نوعیت

کے ساتھ کفر کروں اور اس کے ساتھ شریک ٹھہراوں اس چیز کو جسے میں
نہیں جانتا ہوں،“

ان دو آیات سے ماقبل کی آیات میں یا قوم—— کے لفظ سے خطاب کیا گیا
تھا۔ یہاں پھر یا قوم کی تکرار پہلے والی آیات کی تاکید ہے۔ ۱۲۳۔

اسی آیت میں دوسری تاکید یہ بھی ہو سکتی ہے کہ پہلی آیت میں فرمایا:
وَتَدْعُونَنِي إِلَى النَّارِ اور دوسری آیت میں اس کی تاکید ہے: تَدْعُونَنِي لَا كُفُرٌ بِاللَّهِ
وَأَشْرِكٌ بِهِ۔

۳۔ دوسری آیت پہلی آیت کا بدل ہو، جیسے سورہ الفاتحہ میں اللہ تعالیٰ نے فرمایا:
إِهْدِنَا الصِّرَاطَ الْمُسْتَقِيمَ۔ صِرَاطُ الَّذِينَ أَنْعَمْتَ عَلَيْهِمْ (الفاتحہ: ۵)
یہاں پہلی آیت میں لفظ 'صراط' کا بدل الگی آیت میں موجود ہے، جو ماقبل
صراط کا مبین بھی ہے۔

۴۔ آیت مقرر ضرہ ہو، جیسے:
فَلَا أُقْسِمُ بِمَا قَعِدَتِ الْجِبُولُمْ۔ وَإِنَّهُ لَقَسْمٌ لَوْ تَعْلَمُونَ عَظِيمٌ۔ إِنَّهُ
لَقَرْآنَ كَرِيمٌ (الواتعۃ: ۷۵-۷۶-۷۷)

”ستارے جہاں ڈوبتے ہیں میں اس کی قسم کھاتا ہوں، تمھیں علم
ہو جائے تو یہ بہت بڑی قسم ہے، بے شک یہ عزت والا قرآن ہے“
یہاں یہ بتانا کہ یہ بڑی قسم ہے، جملہ مقرر ضرہ ہے۔ اسی طرح اس آیت میں
لَوْ تَعْلَمُونَ بھی جملہ مقرر ضرہ ہے۔ کسی بھی کلام میں جملہ مقرر ضرہ لانا کلام کے اسلیب
نظم ہی کی قسم ہوتی ہے۔

۵۔ دوسری آیت مستثنی ہو۔ یعنی جو حکم پہلی آیت میں ثابت کیا جا رہا ہے الگی آیت
میں اس سے استثناء موجود ہو، جیسے:

سُنْفِرُوْگٌ فَلَا تَنْسِي۔ إِلَّا مَا شاءَ اللَّهُ。 (العلیٰ: ۲۶-۲۷)

”ہم آپ کو (اچھی طرح قرآن) پڑھادیں گے، پھر آپ نہیں بھولیں گے،

سوائے اس کے جو اللہ چاہے۔“

یہاں بعدوالی آیت میں فلَاتِنسَی سے استثناء ظاہر ہے۔ ظاہری ربط کی اور بھی کئی شکلیں ہو سکتی ہیں، جیسے کسی سوالی مقدار کا جواب یا سابقہ بیان کا تکملہ و تتمہ وغیرہ۔ ان تمام صورتوں میں ربط بالکل ظاہر ہوتا ہے۔ اس کے ادراک کے لیے کسی خاص محنت اور تدبیر کی ضرورت نہیں ہوتی۔

مخفی ربط:

آیات کے مابین ایسا ربط جو لفظوں سے واضح نہ ہو رہا ہو، بلکہ معنوی طور پر سمجھ میں آ رہا ہو، ربط مخفی کہلاتا ہے۔

اس کی دو صورتیں ہیں: یا تو دوسری آیت ماقبل آیت پر معطوف ہوگی یا معطوف نہ ہوگی۔ اگر وہ ماقبل پر حروف عاطفہ میں سے کسی حرف کے ذریعے معطوف ہے تو اس کا بھی وہی حکم ہوگا جو معطوف علیہ کا ہے، جیسا کہ عطف میں ہوتا ہے۔ نیز ان کے درمیان جمع کرنے والی کوئی صورت بھی ہو، جیسے قضاۃ۔ اللہ تعالیٰ کا ارشاد ہے:

يَعْلَمُ مَا يَلْجُّ فِي الْأَرْضِ وَمَا يَخْرُجُ مِنْهَا وَمَا يَنْزَلُ مِنَ السَّمَاءِ وَمَا
يَغْرِجُ فِيهَا (الحمد: ۲)

”وہ جانتا ہے جوز میں کے اندر جاتا ہے اور جو اس سے نکلتا ہے اور جو

کچھ آسمان سے اترتا ہے اور جو کچھ اس میں چڑھتا ہے۔“

اس آیت میں ولوح (داخل ہونے) اور خرون (نکلنے) یا نزول (اترنے) اور عروج (چڑھنے) کے مابین تضاد پایا جاتا ہے۔ اور سماء اور ارض کے مابین شبہ تضاد موجود ہے۔ اسی طرح جہاں عذاب کے بعد رحمت کا اور رہبہت، (خوف دلانے) کے بعد رغبت (ترغیب دینے) یا دوزخ کے بعد جنت کا ذکر کیا جاتا ہے، وہاں بھی دونوں کے درمیان رابطہ تضاد کا ہی ہوتا ہے۔

لیکن اگر دوسری آیت پہلی آیت پر معطوف نہ ہو تو اس وقت ضروری ہے کہ کوئی قوی وجہ اتصال کلام کا علم پیدا کرنے والی وہاں پائی جاتی ہو۔ یہ وجود معنوی (مخفی) قرینے

قرآن مجید میں نظم و ترتیب کی نوعیت

ہوتے ہیں جو بیط کلام کو بتاتے ہیں اور انھیں غور و تدبیر کے ذریعہ ہی معلوم کیا جاسکتا ہے۔ یہ معنوی رابطے و قرینے کئی طرح کے ہو سکتے ہیں۔ مثلاً مختصر رابطہ و فرینہ کے یہ اسباب ہو سکتے ہیں: تنظیر، مضادہ، استطراد، حسن تخلص۔ ذیل میں ان کی مختصر تشریح کی جاتی ہے:

تنظیر: اس کا مطلب یہ ہے کہ دونظائر کو ایک جگہ جمع کر دیا جائے۔ نظر اور مثال لانے کے لیے کسی حرفِ عطف یا ظاہری رابطہ کی ضرورت نہیں پڑتی، کلام خود بخود بتا دیتا ہے کہ یہ پچھلے کلام کی نظر اور مثال ہے۔ جیسے اللہ تعالیٰ کا ارشاد ہے:

كَمَا أَخْرُجَ جَنَّ رَبُّكَ مِنْ بَيْنِ تَكَبُّلِ الْحَقِيقَةِ إِنَّ فَرِيقَهُ مِنَ الْمُؤْمِنِينَ

لکار ہون۔ (الانفال: ۵)

یہ آیت اولیٰ شک هم المؤمنون حقاً (الانفال: ۳) کے بعد آئی ہے۔ ان دونوں آیتوں میں مجاہدین کو انعام دینے کی ناپسندیدگی کو خروج للجہاد کی نفرت و تھارت کے ساتھ تشبیہ دی گئی۔ ۱۵

مضادہ: اس کا مطلب یہ ہے کہ ایک چیز کو بیان کرنے کے بعد اس کی ضد بیان کی جائے، کیوں کہ چیزوں کی وضاحت ان کی ضد سے بھی ہوتی ہے۔ کہا گیا ہے: وبضدهاتتبین الاشیاء مثلاً سورہ بقرہ کی ابتدائی پانچ آیات میں اہل ایمان کی تصویر کشی کی گئی ہے۔ اس کے بعد آیات چھ (۲۰) تا میں (۲۰) میں ایمان نہ لانے والے گروہ کا حال بیان ہوا ہے اور ان کے ایمان نہ لانے کے اسباب اور ذہنی و فکری اچھنوں کا ذکر ہے۔ اس طرح اہل کفر و نفاق کی تصویر کشی سے اہل ایمان کی صورت حال کی عکاسی مزید تابناک اور دل کش ہو گئی ہے۔

استطراد: یعنی بات کو اس طرح بیان کرنا کہ اس سے دوسری بات لازم آجائے۔ مثال کے طور پر سورہ اعراف میں ہے:

يَا بَنِي آدَمْ قُدْأَنْ لَنَاعَلَى كُمْ لِبَاسًا يَوْمَ الْقِيَامَةِ سُوءَ اِنْكَمْ وَرِيشَأَ لِبَاسَ

الْتَّقْوَى ذِلِّكَ خَيْرٌ۔ (آیت ۲۶)

”اے بنی آدم! ہم نے تمہارے لیے لباس نازل کیا جو تمہارے پر دہ

دار بدن کو چھپاتا ہے اور باعث زینت ہے۔“

یہاں حقیقی لباس کے ساتھ لباس تقویٰ کا ذکر کیا گیا ہے۔ یہ استطراد کی مثال ہے۔
حسن تخلص: یعنی ایک بات یا مضمون مکمل کرنے کے بعد دوسرے مضمون
کی طرف اس خوبی کے ساتھ منتقل ہونا کہ سامع کو اس کا احساس بھی نہ ہونے پائے کہ
اب دوسری بات بیان کی جا رہی ہے۔

اس کی عمدہ مثال یہ ہے کہ سورہ شعراء کی آیات ۲۹ تا ۳۷ میں حضرت ابراہیم
علیہ السلام کی سرگزشت بیان کی گئی ہے۔ اس میں انہوں نے اپنی قوم کے خود ساختہ
معبدوں کی بے بضاعتی ظاہر کر کے اپنی قوم سے اعلان براءت کیا ہے۔ چنانچہ انہوں
نے فرمایا: فَإِنَّهُمْ عَدُوُّ لِي الْأَرَبَّ الْعَلَمَيْنَ (الشعراء: ۳۷) یہاں تخلص کے اسلوب کو
استعمال کرتے ہوئے نہایت خوب صورتی کے ساتھ حضرت ابراہیم نے بات کا رخ ان
معبدوں باطل سے اپنے ربِ حقیقی کی طرف پھیر دیا، پھر اس کے وہ اوصاف گنائے جن
کی بنا پر وہ عبودیت کا حق دار اور اس بات کا سزاوار ہے کہ اسی سے لوگائی جائے اور
اسی سے استعانت طلب کی جائے۔

سورتوں کے درمیان ربط و نظم

سورتوں کے درمیان ربط و تعلق کی بھی کئی شکلیں ہیں۔ جس طرح قرآن مجید کی
آیات کے درمیان باہمی ربط و مناسبت پائی جاتی ہے، اسی طرح سورتوں کے درمیان بھی
باہمی ربط و مناسبت بھی پائی جاتی ہے۔ یہ مناسبت کئی طرح کی ہوتی ہے:

- ۱- آغازِ سورت کا ماقبل سورت کے اختتام سے ربط ہوتا ہے۔ مثال کے طور پر
سورہ فاتحہ میں جب بندہ دعا کرتا ہے کہ اللہ مجھے صراط مستقیم کی ہدایت دے (اَهْدِنَا
الصَّرَاطَ الْمُسْتَقِيمَ) تو فوراً سورہ بقرہ کا آغاز الْمَذِكُورُ لَأَرْبَيْ فِيهِ
سے کیا گیا کہ یہ قرآن کتاب ہدایت ہے۔ اس میں کوئی شک نہیں ہے۔ ۲-
- ۲- فواتح سور اور ان کے خاتمہ کی آیات کے مابین بھی ربط پایا جاتا ہے، مثلاً

سورہ مومونون کا آغاز اس آیت سے ہوا ہے: **قَدْ أَفْلَحَ الْمُؤْمِنُونَ** (بلاشبہ ایمان والے فلاج پا گئے) اور سورہ کا خاتمه اس آیت پر ہوا ہے: **إِنَّهُ لَا يُفْلِحُ الْكُفَّارُونَ**۔ اس سے معلوم ہوتا ہے کہ پوری سورہ کا مضمون فلاج ہے اور اہل ایمان کے لیے اس کا اثبات اور کافروں کے حق میں اس کی نفعی کی گئی ہے۔

۳۔ بسا اوقات ایک سورت جن کلمات سے شروع ہوتی ہے ان کا اگلی سورت کے ابتدائی کلمات سے ایک خاص ربط ہوتا ہے۔ جیسے سورہ اسراء کا آغاز **سُبْحَانَ**، سے کیا گیا، اسی طرح اگلی سورہ (سورہ الکھف) کا آغاز **الْحَمْدُ**، سے کیا گیا۔ ان دونوں کے درمیان مناسبت یہ ہے کہ تسبیح ہمیشہ تمجید پر مقدم ہوتی ہے۔ کہا جاتا ہے: **سُبْحَانَ اللَّهِ، الْحَمْدُ لِلَّهِ**۔ ۱۔

غرض جب کوئی آیت کسی دوسری آیت کے ساتھ ملائی جاتی ہے تو اس میں گوناگوں مناسبتیں ہوتی ہیں۔ ہر تر کیب اور ترتیب اپنے اندر نظم کا ایک نیا جلوہ اور حسن و جمال کا نیارنگ رکھتی ہے۔ سورتوں کے تمام مضامین اپنے مرکزی موضوع سے منسلک ہوتے ہیں۔ ان تمام وجہوں و مناسبات کی معرفت سے قرآن حکیم کے اعجاز، بلاغت، معانی، نظم کلام اور عظمتِ اسلوب کا صحیح فہم حاصل ہوتا ہے۔

تجزیہ

اوپر کی گفتگو سے یہ بات واضح ہوتی ہے کہ قرآن مجید میں نظم و ترتیب کے متعلق پہلا نقطہ نظر ضعیف ہے۔ ایک ایسی کتاب جو انسانی زندگی میں ہمہ جہت انقلاب پیدا کرنے کے لیے آئی ہو اور جس کی اولین مخاطب وہ قوم ہو جو فصاحت و بلاغت میں اپنے سواد و سری قوموں کو عجم ہتی ہو، وہ صرف چند منتشر احکام اور بکھرے ہوئے قوانین کا مجموعہ ہو۔ کیا عربوں کے اندر یہ انقلاب، جس نے انھیں زمین کی پستیوں سے اٹھا کر آسمان کی وسعتوں تک پہنچا دیا تھا، بغیر دلوں کی دنیا بدلتے آگیا تھا؟ اور کیا دلوں کا یہ انقلاب چند منتشر اور غیر مربوط احکام کے ذریعہ ممکن ہے؟ دوسرا نقطہ نظر پہلے نقطہ نظر کی

عین ضد ہے۔ یہ قرآن کو ایک منظم اور مربوط کلام سمجھتا ہے اور اس ترتیب میں حکیمانہ مناسبت کا قائل ہے۔ لیکن اس نقطہ نظر کے حامیوں نے آئیوں کے درمیان محسن تناسب کے علم کو ہی کافی سمجھا اور اسی پر قانون ہو گئے۔ اس طرح یہ علم ایک خاص حد سے آگے نہ بڑھ سکا۔ تیسرا نقطہ نظر وہ ہے جو پورے قرآن کو منظم اور مربوط تسلیم کرتا ہے۔

جن علماء نے ادھر توجہ کی اور قرآن مجید کےنظم و ارتباط کو سمجھنے کی کوشش کی، ان کی جو آراء اور پر نقل کی گئی ہیں ان سب پر نظرڈالنے سے قرآن میں چار طرح کا نظم معلوم ہوتا ہے: (۱) پورا قرآن از اول تا آخر ایک مربوط و مسلسل کلام ہے (۲) ہر سورہ کا ایک مرکزی مضمون ہوتا ہے جس سے اس کی تمام آیات مربوط ہوتی ہیں (۳) تمام آیات کے درمیان گہر اربط و اتصال پایا جاتا ہے (۴) تمام سورتیں باہم دیگر مربوط و متعلق ہیں۔ نظم و ربط کے یہ چاروں پہلوں کر قرآن مجید کا ایسا جلوہ پیش کرتے ہیں کہ زبان بے اختیار پکارا ٹھیک ہے: ماہذا قول البشر۔

لیکن یہاں یہ سوال ہو سکتا ہے کہ اگر قرآن مجید کی سورتوں اور آیوں میں نظم و ترتیب ہے تو پھر کیا وجہ ہے کہ اکثر علماء کی نگاہ سے یہ نظم پوشیدہ رہا؟ جو علماء نظم کے قائل تھے وہ بھی اپنی جملہ مسامی کے باوجود قرآن کی جملہ سورتوں میں نظم و ترتیب کو ایک واضح حقیقت کے طور پر دکھانے سے قاصر رہے اور یہ صورت ہنوز برقرار رہے۔ اس کی دو بڑی وجہیں ہیں: ایک وجہ قرآن حکیم کا اسلوب بیان ہے، جو عرب قدیم کے نجح سے مطابقت رکھتا ہے۔ قدمائے عرب اپنے کلام میں ادباء متاخرین کی طرح کا نظم اور تسلسل ملحوظ نہ رکھتے تھے۔ وہ صرف ایجاد اور اختصار کو اپنے کلام کی خوبی سمجھتے تھے۔ مفرد مضمون اور مستقل کلام کا طریقہ ان کے یہاں عام تھا۔ جزئیات کے بیان میں معنی خیز اشاروں سے کام لیتے اور ایماء (اشارہ) کو تفصیل اور صراحة پر ترجیح دیتے تھے، تاکہ تخلی مطلوبہ اثر خود حاصل کر لے۔ قرآن کریم کا طرزِ نگارش اسی نجح کا مظہر ہے، جس کی وجہ سے عام اذہان تو کجا، نہایت ذہین لوگ بھی بسا اوقات اس کے فہم سے قاصر رہتے ہیں۔ جہاں تک قرآن مجید کی تذکیری تعلیمات کا تعلق ہے وہ بالکل واضح اور مفصل ہیں: وَلَقَدْ